



**QORTI CIVILI
PRIM' AWLA**

**ONOR. IMHALLEF
MARK CHETCUTI**

Seduta tas-16 ta' Marzu, 2011

Citazzjoni Numru. 1141/2010

**Avukat Dottor Luigi A. Sansone LL.B. (Hons), LL.D.,
bhala mandatarju specjali ta' THE PROCTER &
GAMBLE**

**COMPANY, socjeta' estera organizzata taht
il-ligijiet tal-Istat ta' Ohio fl-Istati Uniti
tal-Amerika u hemmhekk irregistrata
bin-numru 20677, b'indirizz ta' One
Procter & Gamble Plaza, Cincinnati, Ohio,
Stati Uniti tal-Amerika**

vs

**Dr. Mark A. Mifsud Cutajar u P.L. Gerald Bonello
gew nominati kuraturi deputati sabiex
jirraprezentaw lil AL ZWETINA SHIPPING,
ta' A/C NORTH AFRICA SHIPPING,
EL NASR ST. OPPOSITE TO PROTOCOL
MINISTRY, TRIPOLI, fil-Libja
b'digriet tal-4 ta Frar 2011**

II-Qorti,

Rat ir-rikors guramentat ta' l-attur nomine tal-5 ta' Novembru 2010 li jghid hekk

1. Illi s-socjeta' attrici, maghrufa sew madwar id-dinja nkluz f'Malta, *inter alia* in konnessjoni ma' prodotti ta' *shampoo* tal-marka "PANTENE PRO-V" u ma' prodotti ghall-indafa u ghat-trattament tal-gilda tal-marka "OLAY", hija proprjetarja ta' diversi *trademarks* li jkopru dan in-negozju taghha;

2. Illi b'hila u b'invenzjoni, kif ukoll b'hafna sacrificcju finanzjarju u promozzjoni reklamattiva da parti taghha, is-socjeta' attrici kisbet reputazzjoni u avvjament enormi in konnessjoni mat-*trademarks* taghha "PANTENE PRO-V", *inter alia* dwar prodotti ta' *shampoo*, kif ukoll in konnessjoni mat-*trademarks* taghha "OLAY" u ohrajn relatati fosthom *trademarks* partikolari ta' wicc ta' mara, *inter alia* dwar prodotti ghall-indafa u ghat-trattament tal-gilda;

3. Illi fost ohrajn, is-socjeta' attrici ghandha rregistrati bhala *Trademarks* Komunitarji (CTM) it-*trademarks* "PANTENE" [kelma, numru 000273342, b'effett f'Malta mill-ewwel (1) ta' Mejju elfejn u erbgha (2004)], "PANTENE" [kelma, numru 000272971, b'effett f'Malta mill-ewwel (1) ta' Mejju elfejn u erbgha (2004)], "PANTENE PRO-V" [kelma, numru 000058719, b'effett f'Malta mill-ewwel (1) ta' Mejju elfejn u erbgha (2004)], "PANTENE PRO-V" [figurattiva, numru 004885646, b'effett mis-sebgha (7) ta' Frar elfejn u sitta (2006)], "PANTENE PRO-V" [figurattiva, numru 004833364, b'effett mit-tleltax (13) ta' Jannar elfejn u sitta (2006)], "PANTENE PRO-V" [figurattiva, numru 005314976, b'effett mill-erbatax (14) ta' Settembru elfejn u sitta (2006)], kif ukoll it-*trademark* irregistrat f'Malta "PANTENE" [kelma, numru 8457, irregistrata b'effett mill-hdax (11) ta' Novembru elf disgha mija hamsa u sittin (1965)], dawn f'kull kaz *inter alia* dwar prodotti ta' *shampoo*. Fost ohrajn ukoll, is-socjeta' attrici ghandha

rregistrati bhala *Trademarks* Komunitarji (CTM) it-*trademarks* "OLAY" (kelma, numru 000273375), "OLAY u wicc partikolari ta' mara" (figurattiva, numru 004724233), "OLAY" (figurattiva, numru 004724159), u disinn partikolari ta' wicc ta' mara (numru 004723979), dawn f'kull kaz *inter alia* dwar prodotti ghall-indafa u ghat-trattament tal-gilda;

4. Illi s-socjeta' attrici hija "detentrici ta' dritt" ghall-iskopijiet tad-disposizzjonijiet rilevanti kollha tal-*Council Regulation (EC) No.1383/2003 concerning customs action against goods suspected of infringing certain intellectual property rights and the measures to be taken against goods found to have infringed such rights* u tal-Att Dwar Drittijiet Dwar Proprjeta' Intellettuali (Mizuri Intrakonfini) [Kapitolu erbgha mija w erbatax (414) tal-Edizzjoni Riveduta tal-Ligijiet ta' Malta], biex b'hekk *inter alia* tgawdi mill-protezzjoni moghtija fl-artikoli ghaxra (10), tnejn (2) subartikolu wiehed (1.) paragrafu (a), sittax (16) u sbatax (17) tal-istess *Council Regulation (EC) No.1383/2003* fost ohrajn, u taht id-disposizzjonijiet rilevanti tal-artikoli erbgha (4), tnejn (2) subartikolu wiehed (1) paragrafu (a), u tmienja (8) subartikolu wiehed (1) tal-istess Kap. 414 fost ohrajn;

5. Illi recentement, waqt skrutinji taht xi wahda mill-proceduri doganali msemmija fl-artikolu wiehed (1) subartikolu wiehed (1.) tal-*Council Regulation (EC) No. 1383/2003* u fl-artikolu erbgha (4) tal-istess Kap. 414 hawn qabel imsemmija, il-Kontrollur tad-Dwana ssosspenda r-rilaxx tal-*container* CMAU 0195695 kontenenti fost ohrajn fliexken *shampoo* li ghandhom fuqhom *trademarks* PANTENE PRO-V, kif ukoll prodotti ghall-indafa u ghat-trattament tal-gilda li ghandhom fuqhom *trademarks* OLAY u - fil-kaz tal-kaxxi taghhom - *trademarks* partikolari ta' wicc ta' mara, liema oggetti kollha waslu fil-port hieles ta' Marsaxlokk (*Malta Freeport*) waqt il-kors ta' procedura ta' trasbord (*transshipment*), in tranzitu ghar-rilaxx eventwali favur il-konvenuta. L-istess Kontrollur tad-Dwana informa lis-socjeta' attrici dwar din is-sejba f'cirkustanzi suspetti sabiex isiru l-verifiki

opportuni dwar kontravvenzjonijiet ta' drittijiet dwar proprjeta' intellettuali;

6. Illi s-socjeta' attrici giet mgharrfa bis-sejba fit-tmienja (8) ta' Ottubru elfejn u ghaxra (2010) u, wara li ezaminat ritratti elettronici ta' kampjuni ta' dawn l-oggetti kif ukoll kampjuni tal-istess, ikkonfermat lill-Kontrollur tad-Dwana li fil-fatt dawn huma oggetti falsifikati. Minn naha tieghu, il-Kontrollur tad-Dwana ghadda lis-socjeta' attrici kopja ta' polza ta' karigu relattiva ghal dan il-kaz fejn, fil-kaxxa relattiva ghall-*CONSIGNEE* hemm indikat *AL ZWETINA SHIPPING, A/C NORTH AFRICA SHIPPING, EL NASR ST. OPPOSITE TO PROTOCOL MINISTRY, TRIPOLI, LIBYA*;

7. Illi effettivament allura, l-oggetti lkoll mertu ta' din il-vertenza, li l-Kontrollur tad-Dwana ndika bhala b'kollox disa' mija u sittin (960) flixkun "PANTENE PRO-V", erbat elef tlett mija u ghoxrin (4,320) sapun (u kaxxi relattivi) "OLAY", elf erba' mija u erbgħin (1,440) prodott "OLAY Day Lotion" (inkluzi kaxxi relattivi) u elf u tmenin (1,080) prodott "OLAY day moisturiser" (inkluzi kaxxi relattivi), jikkontravvjenu d-drittijiet dwar proprjeta' intellettuali tas-socjeta' attrici stante li oggetti falsifikati. Ghal dan il-kaz japplikaw ukoll *inter alia* u oltre d-disposizzjonijiet ta' ligi ndikati fil-paragrafi numri erbgħa (4) u hamsa (5) ta' dan ir-rikors guramentat, id-disposizzjonijiet rilevanti tal-artikoli disgha (9) subartikolu wiehed (1.) paragrafi (a) u (b), erbatax (14) u mija u tnejn (102) tal-*Council Regulation (EC) No. 207/2009 on the Community trade mark* u kif ukoll dawk tar-regolament numru disgha (9) tal-avviz legali mitejn u tlieta u tletin (233) tal-elfejn u tlieta (2003) kif emendat;

8. Illi l-Kontrollur tad-Dwana pprefigga terminu sal-hamsa (5) ta' Novembru elfejn u ghaxra (2010) inkluz, sabiex is-socjeta' attrici taghtih prova li nbdew l-opportuni procedimenti gudizzjarji civili li jwasslu ghal decizjoni sostantiva dwar il-merti tal-kaz;

9. Illi l-esponent *nomine* jaf personalment bil-fatti hawn kollha dikjarati;

10. Illi ghalhekk kellha ssir din il-kawza;

Ghaldaqstant ghar-ragunijiet hawn qabel premissi l-attur *nomine* umilment jitlob li dina l-Onorabbli Qorti:

1. Tiddikjara li l-oggetti konsistenti fi fliexken *shampoo* li ghandhom fuqhom *trademarks* PANTENE PRO-V, kif ukoll prodotti ghall-indafa u ghat-trattament tal-gilda li ghandhom fuqhom *trademarks* OLAY u - fil-kaz tal-kaxxi taghhom - *trademarks* partikolari ta' wicc ta' mara, liema oggetti kollha jinsabu prezentement mizmuma taht l-awtorita' tal-Kontrollur tad-Dwana wara li huwa kien sab li l-*container* CMAU 0195695 kien jikkontjeni l-imsemmija oggetti fost ohrajn, jikkontravvjenu d-drittijiet ta' proprjeta' intellettuali tas-socjeta' attrici stante li oggetti falsifikati;

2. Tordna lill-Kontrollur tad-Dwana li jiddisponi minn tali oggetti 'l hinn mill-kanali tal-kummerc b'dak il-mod li jipprekludu xi hsara lis-socjeta' attrici jew tordna lill-Kontrollur tad-Dwana li jiddistruggi dawk l-oggetti, f'kull kaz minghajr ebda kumpens lill-konvenuta u ghas-spejjez taghha;

3. Tiehu, jew tordna lill-Kontrollur tad-Dwana li jiehu dwar dawk l-oggetti, kull mizura ohra li jkollha l-effett li effettivament iccahhad lill-konvenuta mill-beneficcj ekonomi ta-transazzjoni;

4. Tordna li l-konvenuta ghandha tbatli l-ispejjez l-ohra kollha konnessi mal-mizuri ordnati ai termini tat-tieni u tat-tielet talbiet attrici, inkluzi dawk tal-identifikazzjoni u tal-ghadd tal-imsemmija oggetti, tat-trasport taghhom ghall-lok tal-hazna, tal-hazna stess, tat-trasport mill-lok tal-hazna sal-lok tal-eventwali distruzzjoni, u tal-attendenza waqt id-distruzzjoni;

Bl-ispejjez kontra l-konvenuta li tibqa' minn issa ngunta ghas-subizzjoni taghha;

Rat il-lista tax-xhieda u d-dokumenti li huma esebiti u mmarkati minn Dok. A sa Dok. S;

Kopja Informali ta' Sentenza

Rat id-digriet tal-4 ta' Frar 2011 fejn gew nominati l-kuraturi deputati ndikati sabiex jidhru ghall-entita` intimata;

Rat li r-risposta guramentata tal-kuraturi deputati tal-1 ta' Marzu 2011 fejn ecceppew li:

Illil-esponenti m'humix edotti mill-fatti u ghalhekk qed jirriservaw id-dritt li jipprezentaw risposta motivate f'kaz u jekk jigu edotti mill-fatti;

Rat il-lista tax-xhieda tal-istess kuraturi deputati;

Rat il-verbal tas-seduta mizmuma fid-9 ta' Marzu 2011 fejn meta ssejhet il-kawza deher Dr. Luigi Sansone ghas-socjeta` attrici li rrimetta ruhu ghall-atti tal-kawza. Il-kawza giet differita ghas-sentenza ghas-16 ta' Marzu 2011;

Rat ix-xhieda kollha prodotta;

Rat id-dokumenti kollha esebiti;

Rat l-atti kollha l-ohra tal-kawza;

Ikkunsidrat

Illi s-socjeta' attrici hija proprjetarja tal-marki "Pantene", "Pantene Pro-V" u "Olay" u dan kif jirrizulta mill-att promotorju ta' din il-kawza u wkoll mir-registrazzjoni ta' trademarks fir-Registru tat-Trademarks Malta u dawk Komunitarji skond Dok. B sa L annessi ma' l-istess.

Illi fil-fatt jirrizulta mix-xhieda b'affidavit ta' George Agius, Ufficjal tal-Kontrollur tad-Dawna (Dok. S) li taht l-awtorita' tal-Kontrollur tad-Dwana ssospenda r-rilaxx tal-container numru CMAU 0195695 kontenenti fost ohrajn oggetti konsistenti f'sebati elef u tmien mija (7,800) prodotti ta' soal bars, daily lotion, u day moisturisers tal-marka "Olay" u shampoo tal-marka "Pantene Prov-V" u waslu fil-port hieles ta' Malta (*Malta Freeport*) waqt il-kors ta' procedura ta' trasbord (*transshipment*). L-istess Kontrollur tad-Dwana

informa lis-socjeta` attrici dwar din is-sejba f'cirkustanzi suspetti sabiex isiru l-verifiki opportuni dwar kontravvenzjonijiet ta' drittijiet dwar proprjeta` intellettuali.

Illi l-istess kontejner kien wasal Malta fuq il-vapur CMA GCM Puccini fit-30 ta' Awwissu 2010 u nfetah, u l-oggetti nzammu mill-Ufficjali tad-Dwana fit-3 ta' Settembru 2010 fuq suspett li kienu foloz, u fil-fatt minn ezamijiet li saru gie kkonfermat li tali oggetti kienu fil-fatt kontrafatti u li kienu destinati lis-socjeta'/entita' intimata (Dok. Q, cioe affidavit ta' Shelley Suzanne Duggan fid-dipartiment legali tas-socjeta' attrici).

Illi minn dan kollu jidher li l-allegazzjonijiet attrici gew ilkoll ippruvati u dan permezz tax-xhieda u dokumenti kollha esebiti u filfatt lanqas biss hemm ebda kontestazzjoni u ghalhekk it-talbiet attrici qed jigu milqugha bil-mod hawn indikat u tali oggetti ghandhom jigu distrutti a spejjez ta' l-istess entita' konvenuta, liema spejjez huma wkoll indikati fl-affidavit tal-Ufficjal tad-Dwana datat 5 ta' Novembru 2010 (Dok. S).

Konkluzzjoni

Ghal dawn il-motivi, il-Qorti, taqta' u tiddeciedi, billi fil-waqt li tichad l-eccezzjonijiet tal-kuraturi deputati, u fil-waqt li tastjeni milli tiehu konjizzjoni tat-tielet talba attrici, tilqa' t-talbiet attrici l-ohra fis-sens hawn deciz b'dan illi:-

1. Tiddikjara li l-oggetti konsistenti f'sebbat elef u tmien mija (7,800) prodotti ta' soap bars, daily lotion u day moisturisers bil-marka "Olay" u shampoos bil-marka "Pantene Pro-V" u jinsabu prezentement mizmuma taht l-awtorita' tal-Kontrollur tad-Dwana wara li huwa kien sab li l-container numru CMAU 0195695 kien fih l-imsemmija oggetti, jikkontravjenu d-drittijiet ta' proprjeta` intellettuali tas-socjeta` attrici *stante* li falsifikati;

2. Tordna lill-Kontrollur tad-Dwana sabiex fi zmien qasir u perentorju ta' disghin (90) gurnata mid-data ta' din is-sentenza jiddistruggi dawn l-oggetti mertu ta' din il-kawza,

Kopja Informali ta' Sentenza

f'kull kaz minghajr ebda kumpens lill-konvenuta u a spejjez taghha;

3. Tastjeni milli tiehu konjizzjoni tat-tielet talba billi ma hemmx bzonnha;

4. Tordna lis-socjeta' konvenuta ghandha tbatl l-ispejjez l-oħra kollha konnessi mal-mizuri ordnati ai termini tat-tieni u raba talba attrici, inkluzi dawk tat-trasport tal-oggetti għal-lok tal-hazna, tal-hazna stess u tat-trasport mil-lok tal-hazna sal-lok tal-eventwali distruzzjoni, kif elenkati kollha fl-affidavit tal-Ufficjal tad-Dwana Dok. S fl-atti tal-kawza;

Bl-ispejjez kontra s-socjeta`/entita` konvenuta b'dan li l-kuraturi deputati jithallsu skond il-ligi.

< Sentenza Finali >

-----TMIEM-----